सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्त कार्यान्वयनको अनुगमन सम्बन्धी निर्देशिका, २०७५

प्रस्तावना: नेपालको संविधानको धारा १५८ को उपधारा (६) को खण्ड (ख) बमोजिम मुद्दा मामिलाका रोहमा सर्वोच्च अदालतले गरेको कानूनको व्याख्या वा प्रतिपादन गरेको कानूनी सिद्धान्तको कार्यान्वयन भए वा नभएको सम्बन्धमा अनुगमन गर्ने वा गराउने व्यवस्थालाई प्रभावकारीरुपमा कार्यान्वयन गर्नका लागि महान्यायाधिवक्ताबाट यो निर्देशिका बनाइएको छ ।

- 9. संक्षिप्त नाम र प्रारम्भ : (१) यो निर्देशिकाको नाम "सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्त कार्यान्वयनको अनुगमन सम्बन्धी निर्देशिका, २०७५ " रहेको छ ।
 - (२) यो निर्देशिका तुरुन्त लागू हुनेछ ।¹
- २. परिभाषा : विषय वा प्रसङ्गले अर्को अर्थ नलागेमा यो निर्देशिकामा,-
 - (क) "सर्वोच्च अदालतले गरेको कानूनको व्याख्या वा प्रतिपादन गरेको कानूनी सिद्धान्त" भन्नाले न्याय निरोपणको ऋममा सर्वोच्च अदालतले कानूनको व्याख्या गरी प्रतिपादन गरेका कानूनी सिद्धान्त सम्भन पर्दछ ।
 - (ख) "केन्द्रीय निकाय" भन्नाले प्रधानमन्त्री तथा मन्त्रिपरिषद्को कार्यालय लगायत नेपाल सरकारका मन्त्रालय, संवैधानिक निकाय र संविधान र कानूनले स्थापना गरेका केन्द्रीय तहका सरकारी एवम् सार्वजनिक निकाय सम्भन् पर्दछ ।
 - (ग) "समन्वय समिति" भन्नाले फौजदारी कार्यविधि (संहिता) ऐन, २०७४ को दफा १९४ बमोजिमको समन्वय समिति सम्भन् पर्दछ ।
 - (ङ) "शाखा" भन्नाले महान्यायाधिवक्ताको कार्यालयको न्यायिक सिद्धान्त अनुगमन शाखा सम्भनुपर्दछ ।
- 3. अभिलेख राष्ट्रो : (१) महान्यायाधिवक्ताको कार्यालयको न्यायिक सिद्धान्त अनुगमन शाखाले सर्वोच्च अदालतसँग समन्वय गरी सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको विवरण प्राप्त गरी अनुसूचीमा-१ मा उल्लिखित ढाँचामा लगत अभिलेख राख्नेछ ।

q

 $^{^{1}}$ मिति २०७५ साल चैत्र २६ गतेदेखि लागू भएको ।

- (२) उपदफा (१) बमोजिमको विवरण अध्याविधक गरी त्यस्ता ब्याख्या वा सिद्धान्त प्रतिपादन भएका आदेश वा फैसलाको प्रतिलिपि सिहत कार्यान्वयनका लागि आदेश जारी भएको केन्द्रीय निकाय वा कार्यालय र प्रधानमन्त्री तथा मिन्त्रपरिषद्को कार्यालयमा समेत पठाउन् पर्नेछ ।
- ४. कार्यान्वयनको अवस्थाको बारेमा जानकारी लिने : (१) महान्यायाधिवक्ताको कार्यालयले सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनको अवस्थाको बारेमा नियमितरुपमा सम्बन्धित निकाय वा कार्यालयसँग जानकारी लिई अभिलेखमा विवरण अध्यावधिक गर्न् पर्नेछ ।
- (२) उपदफा (१) को प्रयोजनका लागि महान्यायाधिवक्ताको कार्यालयले सम्बन्धित निकायका प्रतिनिधिसँग आवश्यक छलफल गर्न सक्नेछ ।
- **५. लगत कट्टा गर्ने** : (१) सर्वोच्च अदालतबाट प्रतिपादन भएका व्याख्या वा कानूनी सिद्धान्तको कार्यान्वयन भएको जानकारी प्राप्त भएपछि सोको विवरण खुलाई महान्यायाधिवक्ताको कार्यालयमा रहेको लगत कट्टा गर्नु पर्नेछ ।
- (२) उपदफा (१) बमोजिम लगत कट्टा गरिएको जानकारी सर्वोच्च अदालत र फैसला कार्यान्वयन निर्देशनालयलाई दिन् पर्नेछ । ।
- **६. न्यायिक सिद्धान्त अनुगमन शाखाको जिम्मेवारी**: (१) सर्वोच्च अदालतले गरेको कानूनको व्याख्या वा प्रतिपादन गरेको कानुनी सिद्धान्तको कार्यान्वयन तथा अनुगमन गर्ने कार्यका लागि महान्यायाधिवक्ताको कार्यालयमा न्यायिक सिद्धान्त अनुगमन शाखा रहनेछ।
- (२) उपदफा (१) बमोजिमको शाखामा तोकिए बमोजिमका सरकारी वकील तथा अन्य कर्मचारी रहनेछन ।
 - (३) उपदफा (१) बमोजिमको शाखाले देहाय बमोजिमका कार्य गर्नेछ :-
 - (क) मुद्दा मामिलाको रोहमा सर्वोच्च अदालतले गरेको कानुनको व्याख्या वा प्रतिपादन गरेको कानुनी सिद्धान्तसँग सम्बन्धित फैसला वा आदेश प्राप्त गरी लगत अभिलेखीकरण गर्ने,
 - (ख) खण्ड (क) बमोजिम अभिलेखीकरण गर्दा कानूनको व्याख्या वा प्रतिपादित कानूनी सिद्धान्तको प्रकृति अनुसार अभिलेख व्यवस्थित गर्ने,
 - (ग) मुद्दा मामिलाको रोहमा सर्वोच्च अदालतले गरेको कानूनको व्याख्या वा प्रतिपादन गरेको कानुनी सिद्धान्तको कार्यान्वयन गर्ने जिम्मेवार निकायलाई आदेश वा फैसलाको प्रतिलिपि सिहत कार्यान्वयनका लागि लेखी पठाउने र सोको जानकारी सम्बन्धित मन्त्रालय तथा प्रधानमन्त्री तथा मन्त्रिपरिषद कार्यालयमा पठाउने,

- (घ) सर्वोच्च अदालतले गरेको कानुनको व्याख्या वा प्रतिपादन गरेको कानुनी सिद्धान्तको कार्यान्वयन गर्ने जिम्मेवारी पाएका निकायबाट आदेश वा फैसला कार्यान्वयनका सम्बन्धमा भए गरेका निर्णय र कार्यान्वयनको अवस्थाको आविधक जानकारी लिई अभिलेख अध्याविधक गरी राख्ने,
- (ङ) सर्वोच्च अदालतले गरेको कानूनको व्याख्या वा प्रतिपादन गरेको कानुनी सिद्धान्तको कार्यान्वयनको अवस्थाबारे नेपाल सरकार तथा सम्बन्धित निकायबाट प्राप्त जानकारी सर्वोच्च अदालतमा पठाउने.
- (च) महान्यायाधिवक्ताको वार्षिक प्रतिवेदनमा सर्वोच्च अदालतले गरेको कानुनको व्याख्या वा प्रतिपादन गरेको कानुनी सिद्धान्तको कार्यान्वयनको अवस्थाको वार्षिक प्रतिवेदन शाखालाई उपलब्ध गराउने,
- (छ) फैसला कार्यान्वयनका सम्बन्धमा कार्य गर्ने अन्य निकायसँग समन्वय गरी सर्वोच्च अदालतले गरेका कानूनको व्याख्या वा प्रतिपादन गरेको कानूनी सिद्धान्तको कार्यान्वयनलाई प्रभावकारी बनाउने,
- (ज) सर्वोच्च अदालतबाट प्रतिपादन भएका कानूनी सिद्धान्त र आदेश कार्यान्वयनको बारेमा गरिएको अनुगमनबाट कुनै पदाधिकारी वा कर्मचारीले कार्यान्वयनमा अनुचित ढिलाइ वा लापरवाही गरेको देखिएमा आवश्यक कारवाहीका लागि दफा ६ बमोजिमको अनुगमन समिति समक्ष पेश गरी निर्देशन भए अनुसार गर्ने,
 - (भा) तोकिए बमोजिमका अन्य कार्यहरु गर्ने ।
- **६. अनुगमन सिमिति :** (१) सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनको अवस्थाका बारेमा अनुगमन गर्नका लागि देहाय बमोजिमको अनुगमन सिमिति रहनेछ :
 - (क) नायब महान्यायाधिवक्ता, मानव अधिकार संरक्षण, कानूनी राय तथा सुशासन विभाग -संयोजक
 - (ख) सहन्यायाधिवक्ता, मानव अधिकार संरक्षण, सुशासन तथा न्यायिक सिद्धान्त अनुगमन महाशाखा -सदस्य
 - (ग) सहसचिव, प्रधानमन्त्री तथा मन्त्रिपरिषद्को कार्यालय, सदस्य
 - (घ) सह रजिष्ट्रार, सर्वोच्च अदालत, अन्गमन तथा निरीक्षण महाशाखा -सदस्य

(ङ) महानिर्देशक, फैसला कार्यान्वयन निर्देशनालय

- सदस्य
- (च) उपन्यायाधिवक्ता, न्यायिक सिद्धान्त अनुगमन शाखा
- -सदस्य
- (छ) संयोजकले तोकेको महान्यायाधिवक्ताको कार्यालयको सरकारी वकील -सदस्य सचिव
- (२) उपदफा (१) बमोजिमको सिमितिको बैठक कम्तीमा दुई महिनामा एक पटक बस्नेछ ।
- (३) उपदफा (१) बमोजिमको सिमितिको बैठकमा आवश्यकता अनुसार सरोकारवाला निकायका प्रतिनिधिलाई आमन्त्रण गर्न सिकनेछ ।
 - (४) समितिको बैठक संयोजकले तोके अनुसार सदस्य सचिवले बोलाउनेछ ।
- (५) सिमितिका संयोजक तथा सदस्यहरुले नेपाल सरकारले निर्धारण गरेको मापदण्ड अनुसारको बैठक भत्ता पाउनेछन् ।
- **७. अनुगमन समितिको काम, कर्तव्य र अधिकार :** (१) दफा ६ बमोजिम गठन हुने अनुगमन समितिको काम, कर्तव्य र अधिकार देहाय बमोजिम हुनेछ : :
 - (क) सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनको समीक्षा गर्ने,
 - (ख) सम्बन्धित केन्द्रीय निकाय वा पदाधिकारीहरुसँग सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयन बारेमा समन्वय गर्ने,
 - (ग) सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनका लागि समय सीमा तोकिएकोमा निर्धारित समय सीमा भित्रै आदेश कार्यान्वयनका लागि सहजीकरण गर्ने,
 - (घ) सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनमा जटिलता देखिएमा सोको समाधानका लागि महान्यायाधिवक्ता समक्ष पेश गर्ने र प्राप्त निर्देशन बमोजिम गर्ने,
- (२) अनुगमन सिमिति वा सो सिमितिले तोकिदिएको अधिकृतले सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनको अवस्थाका बारेमासम्बन्धित निकायमा गई आवश्यक सूचना र जानकारी लिन सक्नेछ ।

- **द. सरोकारवाला निकायसँगको परामर्श**: (१) सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनको अवस्थाका बारेमा सम्बन्धित निकाय एवम् पदाधिकारीसँग महान्यायाधिवक्ताको कार्यालयलबाट वर्षमा कम्तीमा दुई पटक छलफल तथा अन्तरिक्रया कार्यक्रम आयोजना गर्नु पर्नेछ।
- (२) उपदफा (१) बमोजिमको छलफल कार्यक्रमको प्रतिवेदन महान्यायाधिवक्ताको कार्यालयले प्रधानमन्त्री तथा मन्त्रिपरिषद्को कार्यालय, सर्वोच्च अदालत र फैसला कार्यान्वयन निर्देशनालयमा समेत पठाउनु पर्नेछ ।
- **९. समन्वय समितिमा छलफल गरिने** :(१) अपराध अनुसन्धान एवम् अभियोजन लगायत फौजदारी न्याय प्रशासन समेतका सान्दर्भिक विषयमा सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्त, जारी भएका आदेशहरु र न्यायिक टिप्पणीको कार्यान्वयनका लागि समन्वय समितिमा छलफल गर्न आवश्यक देखिएमा महान्यायाधिवक्ताको निर्देशन अनुसार समन्वय समितिको बैठकमा पेश गर्न सक्नेछ।
- (२) उपदफा (१) बमोजिम पेश भएका विषयमा समन्वय समितिले छलफल गरी कार्यान्वयनका लागि सम्बन्धित निकाय वा अधिकारीलाई आवश्यक निर्देशन दिन सक्नेछ ।
- **90. वार्षिक प्रतिवेदनमा समावेश गरिने** : सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको कार्यान्वयनको अवस्था सम्बन्धी विवरण महान्यायाधिवक्ताको वार्षिक प्रतिवेदनमा समावेश गरिनेछ ।

अनुसूची-**१** सर्वोच्च अदालतले गरेका कानूनको व्याख्या वा प्रतिपादन गरेका कानूनी सिद्धान्तको लगत अभिलेख

सि.नं.	निवेदक	विपक्षी।	मुद्दा	आदेश	आदेशको	आदेश	आदेश	आदेश	आदेशको	कैफियत
	। वादी	प्रत्यर्थी।	नम्बर	वा	संक्षिप्त	कार्यान्वयन	प्राप्त	कार्यान्वयनका	कार्यान्वयनको	
		प्रतिवादी		फैसला	विवरण	गर्ने	मिति	लागि	अवस्था	
				मिति		निकाय		पठाइएको		
								विवरण		